

घोड़ों की मौत के मामले में एफआईआर

सरकार की तरफ से हाईकोर्ट में पेश की गयी रिपोर्ट

जबलपुर 13 अक्टूबर मप्र हाईकोर्ट से हैदराबाद से जबलपुर लाये गये घोड़ों की मौत को चुनौती देते हुए हाईकोर्ट में जनहित याचिका दायर की गयी थी।

याचिका की सुनवाई के दौरान हाईकोर्ट जस्टिस सजीव सचदेवा व जस्टिस विनय सराफ की युगलपीठ के समक्ष सरकार की तरफ से बताया गया कि घोड़ों की मौत के मामले ने पुलिस ने एफआईआर दर्ज कर ली है। याचिकाकर्ता की तरफ से बताया गया कि याचिका पर दिल्ली की वरिष्ठ अधिवक्ता रीतिका गोयल

पक्ष प्रस्तुत करेंगी। इसके लिए समय प्रदान किया जाये। युगलपीठ ने याचिका पर अगली सुनवाई 11 नवम्बर को निर्धारित की गयी है।

जबलपुर निवासी पशु प्रेमी सिमरन इस्सर की तरफ से दायर याचिका में कहा गया था कि हैदराबाद निवासी सुरेश पाल गुड्डू हॉर्स पावर लीग के सूत्रधार है। हैदराबाद रेस क्लब में दो घोड़ों की रेस करवाकर उन्होंने ट्रॉफिंग करेस्ता नाम एफ के माध्यम से फिलीपींस में ऑनलाइन स्ट्रीमिंग करते हुए सट्टा लगवाया। इस संबंध में फिलीपींस सरकार ने केंद्र



सरकार से शिकायत की थी। शिकायत के बाद उन्होंने इसे बंद कर दिया था। सुरेश पाल गुड्डू के पास डेढ़ सौ से अधिक घोड़े थे और उन्होंने चार माह पूर्व कर्मचारियों के वेतन देना बंद कर दिया था। भोजन नहीं मिलने के

कारण लगभग 90 घोड़ों की मौत हो गयी थी। साक्ष्य छिपाने के लिए घोड़ों को नियम विरुद्ध तरीके से जबलपुर लाकर सचिन तिवारी के द्वारा पनागर के रैपरा में रखा गया है। देखरेख तथा भोजन व उपचार नहीं मिलने के कारण घोड़ों की मौत हो रही है। पूर्व में हुई सुनवाई के दौरान सरकार की तरफ से बताया गया था कि हैदराबाद से 57 घोड़े जबलपुर लाये गये थे। जिसमें से 12 घोड़ों की मौत हो गयी है। याचिकाकर्ता की ओर से दावा किया गया कि अभी तक 18 घोड़ों की मौत हुई है। रास्ते में लाते समय 6 घोड़े की मौत हो गयी थी।

एसएसपी का दावा संगठनों ने 15 अक्टूबर का आंदोलन लिया वापस

ग्वालियर 13 अक्टूबर. एसएसपी धर्मवीर सिंह का कहना है कि विभिन्न संगठनों ने 15 अक्टूबर का अपना कॉल वापस ले लिया है। इस संबंध में पदाधिकारियों ने पुलिस को लिखित में पत्र भी दिया है। इसके बाद प्रशासन ने कुछ राहत की सांस ली है। शहर के लिए यह अच्छा संकेत है किन्तु प्रशासन फिर भी मुस्तैद है क्योंकि 2 अप्रैल 2018 में जो घटना हुई थी उसमें भी कई संगठनों ने प्रदर्शन करने का फैसला वापस लिया था लेकिन अचानक एक बड़ी घटना हो गई थी लायसेंसी अस्त्र-शस्त्र सहित अन्य हथियार लेकर चलने पर प्रतिबंध- ग्वालियर जिले की सीमा के भीतर सभी प्रकार के लायसेंसी अस्त्र-शस्त्र सहित अन्य मोथरे एवं धारदार हथियार धारण करने, लेकर चलने एवं हथियारों का सार्वजनिक प्रदर्शन पूर्णतः प्रतिबंधित कर दिया गया है। कलेक्टर रुचिका चौहान ने धारा-163 के तहत जिले में शांति व सौहार्द पूर्ण वातावरण बनाए रखने के उद्देश्य से लोकाहित में इस आशय का प्रतिबंधात्मक आदेश जारी किया है।

जबलपुर के साथ दायम दर्ज का व्यवहार

जबलपुर 13 अक्टूबर. हाईकोर्ट के चीफ जस्टिस सजीव सचदेवा तथा जस्टिस विनय सराफ की युगलपीठ ने जबलपुर से फ्लाइंट संख्या बढ़ाने के लिए प्रयास नहीं किये जाने पर नाराजगी व्यक्त की।

युगलपीठ ने तलख टिप्पणी करते हुए कहा है कि भोपाल तथा इंदौर से संचालित फ्लाइंट को जबलपुर से कनेक्ट करने के लिए न्यायिक आदेश जारी किये जाये। युगलपीठ ने असिस्टेंट सॉलिसिटर



याचिका दायर कर जबलपुर से एयर कनेक्टिविटी बढ़ाने की मांग की गई है। इसके अलावा विधि छात्र पार्थ श्रीवास्तव ने जबलपुर में अन्य शहरों की तुलना में कम फ्लाइंट होने को चुनौती देते हुए याचिका दायर की थी। याचिकाओं में कहा गया था कि जबलपुर से केवल 9 उड़ानें संचालित हो रही हैं। वहीं तुलनात्मक रूप से जबलपुर से छोटे भोपाल एयरपोर्ट से प्रतिदिन 40 से अधिक उड़ानें हैं। इंदौर से लगभग 80 तथा ग्वालियर से लगभग 25 फ्लाइंट संचालित हो रही है। पूर्व में जबलपुर से मुम्बई, पुणे, कोलकाता, बंगलुरु आदि शहरों के लिए फ्लाइंट संचालित होती थी। जबलपुर हवाई अड्डे के उन्नयन पर लगभग 500 करोड़ रुपये खर्च किए जा चुके हैं।

हाईकोर्ट चिन्तित


जनरल को निर्देशित किया है कि अगली सुनवाई के पूर्व संबंधित विभागीय अधिकारी तथा याचिकाकर्ताओं के अधिवक्ताओं के साथ संयुक्त बैठक करते हुए निर्णय लें और न्यायालय को अवगत करावये। याचिका पर अगली सुनवाई 6 नवम्बर को निर्धारित की गयी है। गौरतलब है कि नागरिक उपभोक्ता मार्गदर्शक मंच की तरफ से दायर जनहित

नागपुर से नकली नोटों की खेप आ रही बालाघाट

डिडौरी में चल रहे 100, 200, 500 के नकली नोट

बालाघाट 13 अक्टूबर. जिले में नकली नोट छापने और उसे चलाने वाले एक बड़े गिरोह का भंडाफोड़ हुआ है जिसमें पुलिस ने 5 आरोपी को गिरफ्तार किया है

बालाघाट सेंटर पॉइंट प्राप्त जानकारी के अनुसार पकड़े गये इस गिरोह का नेतृत्व महाराष्ट्र और छत्तीसगढ़ तक फैला हुआ है महाराष्ट्र के नागपुर और गोंदिया में नोटों की छपाई की जाती थी और बालाघाट जिला नोटों की सप्लाई का मुख्य पॉइंट बन गया जहां से चारों तरफ नोटों की सप्लाई होने में आसानी होती है



अभिषेक चौधरी अनुविभागीय अधिकारी पुलिस के साथ हेमंत नायक थाना प्रभारी वारासिवनी ने बताया की इस गिरोह से जुड़े 5

आरोपियों को गिरफ्तार किया गया है और इस गिरोह के मास्टर माईड की तलाश में पुलिस की टीमें महाराष्ट्र में पहुंची हैं।

न्होंने यह भी बताया कि इनका नेटवर्क मध्यप्रदेश छत्तीसगढ़ तथा महाराष्ट्र में फैला हुआ है तथा बालाघाट जिला नकली नोटों के वितरण के लिये सेंटर पॉइंट बनाया गया है। पुलिस की जांच में यह तथ्य प्रकाश में आया है की इस गिरोह द्वारा हाई रेजोल्यूशन प्रिंटर और स्कैनर से 100, 200, 500 के नकली नोट बनाए जाते थे जिन्हें सीमावर्ती ग्रामीण मार्गों से बालाघाट लाया जाता था जहां से उन्हें हाट बाजारों सब्जी मंडी और पेट्रोल पंपों में खपाया जाता था।

नीमच जिले को आज मिलेगा सम्मान

नीमच 13 अक्टूबर. कलेक्टर श्री हिमांशु चंद्रा के मार्गदर्शन में नीमच में जिले के नगरीय निकायों की टीम, जन-प्रतिनिधियों, नागरिकों एवं सहयोगियों ने मिलकर स्वच्छ



उपलब्धियों को दृष्टिगत बेहतर प्रदर्शन के लिए नीमच जिले को सम्मानित किया जा रहा है। इस हेतु राज्य स्तरीय स्वच्छता सम्मान समारोह %स्वच्छता समग्र% आज 14 अक्टूबर 2025 को रविन्द्र भवन, भोपाल में आयोजित किया जा रहा है। समारोह में मुख्यमंत्री डॉ. मोहन यादव तथा विभागीय मंत्री, राज्यमंत्री, अन्य मंत्रोगण एवं जन-प्रतिनिधिगणों की भी उपस्थिति रहेगी।

इन् उल्लेखनीय प्रयासों और


पिछली सुनवाई के दौरान युगलपीठ ने इंडिको एयर लाइंस की मूल कंपनी इंटरग्लोब सहित अन्य विमानन कंपनियों को निर्देशित किया था कि फ्लाइंट की संख्या बढ़ाने के लिए केन्द्र व राज्य सरकार से क्या रियायत चाहिये, इस संबंध में सुझाव पेश करें। याचिका की सुनवाई के दौरान विमानन कंपनी की तरफ से उपस्थित अधिवक्ता सिद्धार्थ शर्मा ने न्यायालय को बताया कि सरकार के द्वारा मध्य प्रदेश के लिए आरएफपी जारी की गयी है। इसके अलावा नवम्बर माह से दिल्ली के लिए फ्लाइंट प्रारंभ की जायेगी। याचिकाकर्ता की तरफ से वरिष्ठ अधिवक्ता आदित्य सांघी ने युगलपीठ को बताया कि साल 2011 में जबलपुर के हवाई अड्डे के विस्तार और सत में लैंडिंग की सुविधा का वादा किया था। हवाई अड्डे का चार साल पहले विस्तार हुआ था। इसके पहले यह हवाई अड्डा ग्रीनफील्ड में आता था। विस्तार के बाद ब्राउनफील्ड में आ गया और सिर्फ पांच फ्लाइंट संचालित हो रही है।

पूर्व नेता प्रतिपक्ष ने सीएम को लिखा पत्र

भिंड जिले में हो रहे रेत के अवैध उत्खनन को रोकने की मांग

भिंड 13 अक्टूबर. प्रदेश के पूर्व नेता प्रतिपक्ष डॉ. गोविंद सिंह ने मुख्यमंत्री डॉ. मोहन यादव को पत्र लिखकर भिंड जिले में रेत खदानों से हो रहे बड़े पैमाने पर अवैध उत्खनन का मामला उठाया है।

उन्होंने आरोप लगाया कि जिले में प्रतिदिन करीब एक करोड़ रुपए की रेत बिना रीयल्टी के चोरी की जा रही है और यह सब प्रशासनिक मिलीभगत से संभव हो रहा है। डॉ. गोविंद सिंह ने अपने पत्र में लिखा है कि मुख्यमंत्री के पास खनिज साधन विभाग भी है, बावजूद इसके भिंड जिले में अवैध रेत, पत्थर और मिट्टी का उत्खनन लगातार जारी है।



उन्होंने दावा किया कि जिले के राजस्व, पुलिस और खनिज विभाग के अधिकारियों की सांठाण्ट से यह पूरा रैकेट चल रहा है। उन्होंने बताया कि लहार उपखंड क्षेत्र की गिरवासा, बरहा,

अजनार, मडोरी, पर्यायच, मटियावली, निवसाई, इंदुखी, पड़ौरा, लारोली और दोहई जैसी रेत खदानों से रोजाना सैकड़ों ट्रक और ट्रैक्टर-ट्रॉली अवैध रूप से रेत निकाल रहे हैं।

यह चोरी अब लहार के अलावा मेहागांव विधानसभा क्षेत्र अमायन, भरोली, पड़ौरा, भिंड विधानसभा क्षेत्र के श्यामपुरा, खैरा ओझा, ककाराहा में लंबे समय से अवैध उत्खनन होता आ रहा है।

डॉ. गोविंद सिंह के इस पत्र ने जिले में अवैध रेत कारोबार और कथित प्रशासनिक मिलीभगत पर फिर से सवाल खड़े कर दिए हैं।

जल्द ही विजय नगर को दिया जाएगा मॉडल रूप

जबलपुर 13 अक्टूबर. नगर निगम द्वारा महापौर जगत बहादुर सिंह अनू के नेतृत्व में बड़े पैमाने पर ऐतिहासिक रूप से पूरी गुणवत्ता के साथ समय सीमा में विकास के कार्य जा रहे हैं।

इसी कड़ी में विजयनगर क्षेत्र में भी एक साथ 10 करोड़ रुपए के विकास कार्य बहुत तेज गति से कराई जा रहे हैं जो दीपावली के पूर्व पूर्ण कर लिए जाएंगे। जिसमें सड़क, नाली, प्रकाश व्यवस्था के साथ-साथ उद्यान निर्माण डामलीकरण, पेवर ब्लॉक लगाने के कार्यों के अलावा सिटी ब्यूटीफिकेशन के लिए पेंटिंग संबंधी कार्य शामिल हैं। महापौर

जगत बहादुर सिंह अनू ने सोमवार को यहां चल रहे कार्यों का निरीक्षण किया और कहा कि जिस प्रकार से शहर के अन्य क्षेत्रों को विकसित कर मॉडल के रूप में तैयार किया जा रहा है ठीक उसी प्रकार विजयनगर क्षेत्र को भी ऐतिहासिक रूप से विकसित कर मॉडल बनाया जाएगा। निरीक्षण के दौरान महापौर के साथ नगर निगम अध्यक्ष किंकि विज, एमआईसी सदस्य विवेक राम सोनकर, रजनी केलाश साहू, अंशुल राघवेंद्र यादव, निगमायुक्त राम प्रकाश अहिरवार, अधीक्षण यंत्री कमलेश श्रीवास्तव, सहायक स्वास्थ्य अधिकारी एवं स्वच्छता निरीक्षक मौजूद रहे।

कांग्रेस पार्षदों समेत 16 हिरासत में

गोहलपुर मोमिन ईदगाह की नई कमेटी का कर रहे थे विरोध

जबलपुर 13 अक्टूबर. गोहलपुर मोमिन ईदगाह की नई कमेटी को चार्ज देने का विरोध कर हंगामा करने वाले 16 लोगों को पुलिस ने हिरासत में ले लिया है, जिसमें कांग्रेस पार्षद वकील अंसारी, गुलाम हुसैन, शफीक हीरा, याकूब अंसारी, गुड्डु नबी व मोहम्मद कलीम भी शामिल हैं।

जानकारी के मुताबिक वक्फ बोर्ड के आदेश पर पुरानी कमेटी का कार्यकाल समाप्त होने के कारण नई कमेटी को जनवरी में प्रभार सौंपा लेकिन पुरानी कमेटी ने चार्ज देने से मना कर दिया था इसके बाद नई कमेटी के लोग के बोर्ड पहुंचे थे. यहां से आदेश दिया



या कि नई कमेटी ही अब ईदगाह का कार्यभार संभालेगी. इसके बाद भी जब चार्ज नहीं दिया गया था तो एसडीएम के निर्देश पर पुलिस

अधिकारी बल सहित ईदगाह पहुंचे नई कमेटी को चार्ज दिलाने की प्रक्रिया चल रही थी इसी बीच इसका विरोध शुरू हो गया.

गोरियरा बांध में डूबा छात्र

एसडीआरएफ टीम की सर्चिंग में मिला शव

सीधी 13 अक्टूबर. जिला मुख्यालय के समीपी गोरियरा बांध में आज दोपहर एक छात्र के डूबने की खबर के बाद से पुलिस एवं एसडीआरएफ टीम सर्चिंग में पूरी मुस्तैदी के साथ जुट गईं.

बांध में ज्यादा पानी होने के कारण डूबे छात्र की सर्चिंग करने में एसडीआरएफ टीम को काफी मशकत करनी पड़ी, किन्तु शाम करीब 5:20 बजे पर डूबे छात्र का शव मिल गया. शव को पोस्टमार्टम कार्यवाई के लिये जिला अस्पताल की मर्चुरी में भेजा गया. मिली जानकारी के अनुसार उत्कृष्ट विद्यालय क्रमांक

1 सीधी के कक्षा 11वीं में अध्ययन छात्र कन्हैया गौतम पिता आशुतोष गौतम उम्र 17 वर्ष निवासी जमोड़ी कला आज दोपहर कुछ साथियों के साथ गोरियरा बांध घूमने गया था. उसके डूबने की खबर मिलने के बाद परिजन भी रोते-बिलखते मौके पर पहुंचे गये थे.

मृतक के इकलौती संतान होने से परिवार गहरे मातम डूबा था . वहीं लोगों की काफी भीड़ गोरियरा बांध में लगी रही. शाम करीब 5:20 बजे डूबे छात्र का शव मिलने के बाद परिजनों का विलाप शुरू हो गया. जिनको समझाने में लोग जुटे रहे.

हर घर स्वदेशी, घर-घर स्वदेशी के मंत्र से ही

भारत बनेगा विश्व गुरु

सीधी 13 अक्टूबर. प्रधानमंत्री नरेंद्र मोदी जी ने देश को 2047 तक विकसित भारत बनाने का संकल्प लिया है. देश को विकसित बनाने का मार्ग केवल और केवल आत्मनिर्भर भारत ही है. आत्मनिर्भर भारत अर्थात संपूर्ण और समग्र रूप से स्वदेशी राष्ट्र भाव.

उक्त आशय के विचार भारतीय जनता पार्टी द्वारा आयोजित स्थानीय सिक्रेट हाउस में पत्रकार वार्ता को संबोधित करते हुए अभियान टोली के संभागीय प्रभारी और सतना के महापौर, भारतीय जनता पार्टी के वरिष्ठ नेता योगेश ताम्रकार ने भाजपा जिला अध्यक्ष देव कुमार सिंह चौहान की अध्यक्षता एवं सीधी विधायक



श्रीमती रीति पाठक के विशिष्ट आतिथ्य, अभियान टोली के सदस्य अखिलेश पाण्डेय और जिला मीडिया प्रभारी सुरेंद्र मणि

दुबे की उपस्थिति में कही. पत्रकार वार्ता को संबोधित करते हुए महापौर योगेश ताम्रकार ने कहा कि हर घर

स्वदेशी, हर घर स्वदेशी इसी मंत्र से भारत विश्व गुरु बनेगा. भारत को आत्मनिर्भर बनाने के लिए केवल और केवल स्वदेशी की

संभागीय प्रभारी महापौर श्री ताम्रकार ने कहा कि प्रधानमंत्री नरेंद्र मोदी के नेतृत्व में आज भारत विश्व की तीसरी अर्थव्यवस्था बनने की ओर अग्रसर है. हम सभी को प्रधानमंत्री नरेंद्र मोदी के विजन से जुड़ना चाहिए. मेक इन इंडिया, स्टार्टअप इंडिया, डिजिटल अर्थो संरचना, लोकल फार वोकल जैसे अभियान इसी विरासत को आगे बढ़ाने के हिस्से हैं. स्वदेशी स्व भाव और स्व भाषा- भाषा तीनों मिलकर हमें हमारी शक्ति, हमारी संस्कृति और हमारी औद्योगिक कुशलता को दर्शाते हैं. जो आत्मनिर्भर भारत को ऊंचाइयों का निर्माण करेगी. श्री ताम्रकार ने कोविड काल का जिक्र करते हुए कहा कि प्रधानमंत्री नरेंद्र मोदी की द्रष्ट ईश्वर शक्ति ने और हमारे वैज्ञानिकों के प्रयास ने, जहां कोविड काल में दुनिया ने घुटने टेक दिए, वहीं भारत ने एक नहीं, तीन-तीन वैकसीन बनाकर 140 करोड़ भारतीयों की जान बचाई और उसके साथ ही दुनिया के कई देशों को निरुत्क कोरोना वैकसीन उपलब्ध करा करके अपनी विश्व गुरु और विश्व वसुदेव कुटुंबकम की बात को चरितार्थ किया।

शक्ति, सामर्थ और गौरव का भाव ही छोटे भागने के बजाय हमें अपनी जड़ों से जुड़ना चाहिए. दुनिया में योग, आयुर्वेद, हस्तशिल्प, परंपरागत उद्योग यह सब आज वैश्विक पहचान बना रहे हैं.

निर्णय राशि उपलब्ध होने के बाद भी निर्माण कार्य न करने का मामला

6 पंचायतों के सचिवों पर गिरेगी निलंबन की गाज

नवभारत न्यूज रीवा, 13 अक्टूबर, कलेक्टर श्रीमती प्रतिभा पाल ने जिले की ग्राम पंचायतों में ग्रामीण विकास के कार्यों को प्राथमिकता से करवाए जाने के निर्देश दिए.

उन्होंने कहा कि ग्रामीण विकास योजनाओं का पात्र हितग्राहियों को लाभ मिले इसके लिए जिला पंचायत स्तर से भी लगातार मॉनिटरिंग होनी चाहिए. उन्होंने जिले की 6 ग्राम पंचायतों में पर्याप्त राशि उपलब्ध होने के बाद भी कार्य न कराने पर ग्राम पंचायत सचिवों को निलंबित करने के निर्देश दिए. कलेक्टर ने सिरमौर जनपद पंचायत के



दुलहरा ग्राम पंचायत सचिव मंदेशी प्रसाद कोल, राजगढ़ ग्राम सचिव छेदीलाल विश्वकर्मा तथा रायपुर कर्चुलियान जनपद पंचायत के नवागांव ग्राम पंचायत सचिव देवेन्द्र बहादुर सिंह को निलंबित करने के निर्देश दिये.

सचिव कुवेर सिंह, जवा जनपद पंचायत के छदहना ग्राम पंचायत सचिव छेदीलाल विश्वकर्मा तथा रायपुर कर्चुलियान जनपद पंचायत के नवागांव ग्राम पंचायत सचिव देवेन्द्र बहादुर सिंह को निलंबित करने के निर्देश दिये.

उन्होंने कहा कि जिले में अन्य ऐसी पंचायतें जिनमें राशि उपलब्ध है तथा वहीं विकास के कार्य नहीं कराए जा रहे हैं उनके सचिवों के विरुद्ध भी दण्डात्मक कार्यवाही की जाए. कलेक्टर ने कहा कि ग्राम पंचायतों में सरपंचों द्वारा यदि विकास कार्य में बाधा उत्पन्न की जा रही हो तो उनके विरुद्ध भी कार्यवाही प्रस्तावित करें. कलेक्टर ने पंचायत सभागार में जिला पंचायत के अधिकारियों की बैठक में कलेक्टर ने ग्रामीण विकास कार्यों की समीक्षा करते हुए निर्देश दिए कि संबंधित ओआईसी अपने कार्यों का लगन व निष्ठा से संपादन करें. जो समूह ठीक ढंग से कार्य न करें उन्हें ब्लैक लिस्ट करें. कलेक्टर ने पंचायतों में शिकायतों की समय पर जाँच करने तथा गत 6 माह में हुए निर्णय पर वसुली की कार्यवाही करने के निर्देश दिए. बैठक में उन्होंने आरईएस द्वारा संचालित कार्यों की समीक्षा के दौरान निर्देशित किया कि सीईओ जिला पंचायत कार्यों का स्वतः निरीक्षण करें पूर्ण कार्यों की सीईओ जारी कराए और अप्रारंभ कार्यों को लेआउट देकर प्रारंभ किया जाना सुनिश्चित करें.

नवजात जुड़वां बच्चों की मौत पर कछुआ चाल जांच

डॉक्टरों पर है लापरवाही का आरोप, की एफआईआर की मांग

जबलपुर, 13 अक्टूबर. विगत दिनों खजरी खिरिया निवासी रामराज पटेल को शादी के 13 साल बाद हुए अपने जुड़वां नवजात संतान की मौत होने के बाद, जिला स्वास्थ्य अधिकारी डॉ. संजय मिश्रा को 23 सितंबर को शिकायत की थी,

शिकायत के बाद सीएमएचओ ने तीन सदस्यीय जांच टीम का गठन करके 15 दिन रिपोर्ट प्रस्तुत करने कहा था, लेकिन नवजात को न्याय दिलाने के लिए गठित टीम की जांच कछुआ की चाल चल रही है, पूरे परिवार द्वारा शिकायत करे लगभग 20 दिन से ज्यादा हो चुके हैं, लेकिन गठित टीम की जांच पूरी



नहीं हो पाई.उससे अभी तक लापरवाही करने वाले चिकित्सकों पर कोई कार्यवाही नहीं हुई है.जिसके बाद 9 अक्टूबर को पंडित परिवार ने जिला दंडाधिकारी एवं पुलिस अधीक्षक जबलपुर को शिकायत आवेदन देकर चिकित्सकों पर एफआईआर दर्ज करने की मांग की है.

जानकारी के अनुसार दोनों की बच्चों की दो दिन के अंदर ही मौत हो गई.जिसमें 18 सितंबर को एक बच्चे की गैलेक्सी हॉस्पिटल में मौत हो गई, जबकि दूसरे की हाकत बिगने पर उसे नागपुर के किंग्सवै हॉस्पिटल ले जाया गया, जहां 19 सितंबर की रात उसकी भी मृत्यु हो गई.रामराज ने डॉक्टर की गंभीर लापरवाही, पैथोलॉजी रिपोर्ट में गलती और समय पर इलाज न मिलने को लेकर धारा 304 ए व 306(1) के तहत अपराध दर्ज करने की मांग की है.